

“మధురమైన పిల్లలారా - అత్యంత ఉన్నతమైన పదవిని పొందాలంటే స్మృతియాత్రలో మునిగి ఉండండి. ఇదే ఆత్మిక ఉరితాడు. బుద్ధి తన ఇంటిలోనే వ్రేలాడుతూ ఉండాలి”

ప్రశ్న:- ఎవరి బుద్ధిలో జ్ఞాన ధారణ జరగదో వారి గుర్తులేవి?

సమా :- వారు చిన్న-చిన్న మాటలకు విసుక్కుంటూ ఉంటారు. ఎవరి బుద్ధిలో ఎంత జ్ఞాన ధారణ జరుగుతుందో, వారంత సంతోషంగా ఉంటారు. ఈ ప్రపంచము ఇప్పుడు క్రిందకు దిగజారవలసిందే, ఇందులో నష్టము తప్పక జరుగుతూనే ఉంటుందని బుద్ధిలో ఉంటే ఎప్పుడూ విసుక్కోరు, సదా సంతోషంగా ఉంటారు.

ఓంశాంతి. మధురాతి మధురమైన ఆత్మిక పిల్లలకు ఆత్మిక తండ్రి కూర్చోని తెలియజేస్తున్నారు - అత్యంత ఉన్నతమైన వారు భగవంతుడని పిల్లలకు తెలుసు. ఆత్మల బుద్ధియోగము ఇంటి వైపుకు వెళ్ళాలి కాని ఇది బుద్ధిలో ఉన్న మనుష్యులు ఈ ప్రపంచములో ఒక్కరు కూడా లేరు. సన్యాసులు కూడా బ్రహ్మతత్వమును ఇల్లు అని భావించరు, వారు బ్రహ్మములో లీనమవుతామని అంటారు. ఇల్లు అంటే అచ్చట నివసించాలి. పిల్లలైన మీ బుద్ధి అచ్చట ఉండాలి. ఎవరైనా ఉరికంబము ఎక్కితే ఎలా వ్రేలాడుతారో అలా మీరిప్పుడు ఆత్మిక ఉరికంబానికి వ్రేలాడినట్లు మీ బుద్ధి అక్కడ వ్రేలాడుతూ ఉండాలి. అత్యంత ఉన్నతమైన తండ్రి వచ్చి అత్యంత ఉన్నతమైన ఇంటికి తీసుకెళ్తారని మీ బుద్ధిలో ఉంది. ఇప్పుడు మనము ఇంటికి వెళ్ళాలి. అత్యంత శ్రేష్ఠమైన బాబా మనకు మరలా అత్యంత ఉన్నత పదవిని ప్రాప్తి చేయిస్తారు. రావణ రాజ్యములో అందరూ కనిష్ఠులుగానే(నీచులుగానే) ఉన్నారు. వారు ఉన్నతులు. ఇక్కడివారు కనిష్ఠులు. వారికి ఉన్నతమైనవారిని గురించి తెలియనే తెలియదు. అలాగే ఉన్నతమైనవారికి కూడా కనిష్ఠుల గురించి తెలియదు. అత్యంత ఉన్నతులు ఒక్క భగవంతుడేనని మీకు తెలుసు. భగవంతుడని అంటూనే బుద్ధి పైకి వెళ్లిపోతుంది. వారు పరంధామములో ఉంటారు. ఇది ఎవ్వరి బుద్ధిలోనూ ఉండదు. ఆత్మలైన మనము కూడా అచ్చటే ఉండేవారమని ఎవ్వరికీ తెలియదు. ఇచ్చట కేవలము పాత్రను అభినయించుటకు వస్తారు. ఇది ఎవరి ఆలోచనలోనూ ఉండదు. అందరూ వారి వారి వృత్తివ్యాపారములలో మునిగి ఉంటారు. ఇప్పుడు తండ్రి తెలుపుచున్నారు - స్మృతియాత్రలో మునిగి ఉంటే అత్యంత ఉన్నతులుగా అవుతారు. స్మృతి ద్వారానే ఉన్నతపదవి పొందాలి. మీకు నేర్పించే జ్ఞానము మర్చిపోయేది కాదు. చిన్న పిల్లలు కూడా వర్ణన చేస్తారు. కాని యోగము గురించి పిల్లలు అర్థము చేసుకోలేరు. చాలా మంది పిల్లలకు స్మృతియాత్రను గురించి పూర్తిగా తెలియదు. మనమెంత ఉన్నతోన్నతంగా వెళ్తాము! మూలవతనము, సూక్ష్మవతనము, స్థూలవతనము ఇక్కడ పంచ తత్వాలున్నాయి. సూక్ష్మవతనము, మూలవతనములో ఈ పంచ తత్వాలుండవు. ఈ జ్ఞానము ఒక్క బాబా మాత్రమే ఇస్తారు. అందువలన వారిని జ్ఞానసాగరులని అంటారు. చాలా శాస్త్రాలు మొదలైనవి చదువుటే జ్ఞానమని మనుష్యులు భావిస్తారు. ఎంతో ధనము సంపాదిస్తారు. శాస్త్రాలు

చదివేవారికి ఎంతో గౌరవము లభిస్తుంది. ఇందులో గొప్పతనమేమీ లేదని ఇప్పుడు మీకు తెలుసు. అత్యంత ఉన్నతులు ఒక్క భగవంతుడు మాత్రమే. వారి ద్వారా మనము అత్యంత ఉన్నతమైన స్వర్గములో రాజ్యపాలన చేయువారిగా అవుతాము. స్వర్గముంటే ఏమిటి? నరకముంటే ఏమిటి? 84 జన్మల చక్రము ఎలా తిరుగుతూ ఉంది? సృష్టిలో మీకు తప్ప ఇతరులెవ్వరికీ ఈ విషయాలు తెలియవు. ఇదంతా కల్పన అని అంటారు. అలా అనేవారు మన కులానికి చెందినవారు కాదని అర్థము చేసుకోవాలి, వ్యాకులపడరాదు. వారి పాత్ర లేకుంటే వారికి ఏ మాత్రము అర్థము కాదని భావించాలి. ఇప్పుడు పిల్లలైన మీ తల్లిలు చాలా ఉన్నతంగా ఉన్నాయి. మీరు ఉన్నతమైన ప్రపంచములో ఉన్నప్పుడు మీకు నీచ ప్రపంచము గురించి తెలియదు. నీచ ప్రపంచములోని వారికి ఉన్నతమైన ప్రపంచము గురించి తెలియదు. దానిని స్వర్గమని అంటారు. విదేశాలవారు స్వర్గములోనికి పోరు. కాని హెవెన్, ప్యారడైజ్(Heaven\Paradise) ఉండేదని అంటారు. ముసల్మానులు కూడా బహిష్ట్ అని అంటారు, కాని అచ్చటకు ఎలా వెళ్ళాలో వారికి తెలియదు. ఇప్పుడు మీకు ఎంతో జ్ఞానము లభిస్తుంది. ఉన్నతాతి ఉన్నతమైన తండ్రి ఎంతో గొప్ప జ్ఞానమునిస్తారు. ఇది ఎంతో అద్భుతముగా తయారైన డ్రామా. డ్రామా రహస్యము గురించి తెలియనివారు ఇదంతా కల్పన అని అంటారు.

ఇది పతిత ప్రపంచమని పిల్లలైన మీకు తెలుసు. “ఓ పతితపావనా, మీరు వచ్చి మమ్ములను పావనంగా చేయమని అరుస్తూ ఉంటారు.” తండ్రి అంటున్నారు - ప్రతి 5 వేల సంవత్సరాల తర్వాత చరిత్ర రిపీట్ అవుతుంది. పాత ప్రపంచమే క్రొత్తదిగా అవుతుంది. అందుకు నేను రావలసి వస్తుంది. కల్ప-కల్పము వచ్చి పిల్లలైన మమ్ములను అత్యంత ఉన్నతంగా తయారుచేస్తాను. పావనమైన వారిని శ్రేష్ఠులని, పతితమైన వారిని నీచులని చెప్తారు. ఈ ప్రపంచమే నూతనంగా, పావనంగా ఉండేది, ఇప్పుడు పతితముగా ఉంది. ఈ విషయాలు మీలో కూడా నంబరువారుగా అర్థము చేసుకుంటారు. ఎవరి బుద్ధిలో ఈ విషయాలు ఉంటాయో, వారు సదా ఖుషీగా ఉంటారు. బుద్ధిలో లేకుంటే ఎవరు ఏమైనా అన్నప్పుడు, ఏదైనా నష్టము కలిగినప్పుడు దుఃఖపడతారు. ఇప్పుడు బాబా అంటున్నారు - ఈ నీచ ప్రపంచమిప్పుడు అంతమైపోతుంది. ఇది పాత ప్రపంచము. మానవులెంతో నీచంగా ఉన్నారు. కాని మేము నీచంగా ఉన్నామని ఎవరికీ తెలియదు. భక్తులు ఎల్లప్పుడూ తల వంచి నమస్కరిస్తూ ఉంటారు. నీచుల ముందు తలవంచరు, పవిత్రుల ముందు తల వంచాలి. సత్తయుగములో ఎప్పుడూ ఇలా జరగదు. భక్తులే ఇలా తలవంచుతారు. తల వంచుకొని నడవమని తండ్రి ఎప్పుడూ చెప్తారు. ఇది చదువు. ఈశ్వరీయ విశ్వ విద్యాలయములో (గాడ్లీయూనివర్సిటీ\Godly University) మీరు చదువుచున్నారు. కనుక ఎంత నష్టం ఉండాలి. అంతేకాని కేవలము యూనివర్సిటీలో మాత్రము నష్టంతో ఉండి, ఇంటికి పోతూనే నష్టం దిగిపోరాదు. ఇంటికి వెళ్ళిన తర్వాత కూడా నష్టం ఉండాలి. ఇచ్చట మనలను శివబాబా చదివిస్తున్నారని పిల్లలైన మీకు తెలుసు. నేనేమీ జ్ఞానపాగరుడను కాదు అని ఇతను(బ్రహ్మబాబా) అంటాడు. ఈ బాబా(బ్రహ్మ)

జ్ఞానసాగరుడు కాదు, సాగరము నుండి నదులు వెలువడుతాయి కదా. సాగరము ఒక్కటి. బ్రహ్మపుత్ర అన్నింటికంటే పెద్ద నది. అందులో చాలా పెద్ద స్త్రీమర్లు వస్తాయి. బయట(విదేశాలలో)కూడా చాలా పెద్ద నదులున్నాయి. పతితపావని గంగ అని ఇక్కడ మాత్రమే అంటారు. విదేశీయులెవ్వరూ నదిని ఇలా అనరు. ఒకవేళ పతితపావని నది అయితే ఇక గురువు అవసరమే ఉండదు. నదులలో, చెరువులలో ఎంతో వెతుకుతూ ఉంటారు. అచ్చటచ్చటా చెరువులు చెప్పడానికి వీల్లేనంత మురికి పట్టి ఉంటాయి. దాని మట్టి తీసుకొని దేహానికి పూసుకుంటూ ఉంటారు. ఇవన్నీ క్రిందకు దిగజారే మార్గాలని ఇప్పుడు మీ బుద్ధిలోకి వచ్చింది, వారు ఎంతో ప్రేమగా వెళ్తారు. ఈ జ్ఞానముతో మా కనులు తెరచుకున్నాయని ఇప్పుడు మీరు అర్థము చేసుకున్నారు. మీ జ్ఞాన మూడవ నేత్రము తెరవబడింది. ఆత్మకు మూడవ నేత్రము లభిస్తుంది, అందుకే త్రికాలదర్శి అని అంటారు. ఆత్మలో మూడు కాలాల జ్ఞానముంటుంది. ఆత్మ ఒక జిందువు, అందులో నేత్రము ఎలా ఉంటుంది. ఇవన్నీ అర్థము చేసుకునే విషయాలు. జ్ఞాన నేత్రము అంటే మూడవ నేత్రముతో మీరు త్రికాలదర్శులు, త్రిలోకనాథులుగా అవుతారు. నాస్తికుల నుండి ఆస్తికులుగా అవుతారు. ఇంతకుముందు మీకు రచన, రచయితల ఆదిమధ్యాంతాలు తెలియవు. ఇప్పుడు తండ్రి ద్వారా రచన ఆదిమధ్యాంతాలు తెలుసుకున్నందున మీకు వారసత్వము లభిస్తూ ఉంది. ఇది జ్ఞానము కదా. చరిత్ర - భూగోళము కూడా అంతా లెక్కాచారమే కదా. మంచి తీర్ణణ బుద్ధిగల పిల్లలైతే మనము ఎన్ని జన్మలు తీసుకుంటాము, ఈ లెక్కతో ఇతర ధర్మాలవారికి ఎన్ని జన్మలుంటాయి? అని లెక్కిస్తారు. అయితే తండ్రి అంటున్నారు - ఈ విషయాలలో ఎక్కువగా తల బాదుకోనవసరము లేదు. సమయము వృథా అయిపోతుంది. ఇచ్చట అన్ని విషయాలు మర్చిపోవాలి. ఇది వినిపించే అవసరము లేదు. మీరు రచయిత అయిన తండ్రి పరిచయమిస్తారు, వారిని గురించి ఎవ్వరికీ తెలియదు. శివబాబా భారతదేశములోనే వస్తారు, తప్పక ఏదో మేలు చేస్తారు. అందుకే కదా వారి జయంతిని జరుపుకుంటున్నారు. గాంధీ లేక ఏ సాధువైనా ఇచ్చట ఉండి వెళ్లిపోతే వారి స్థాంపులు తయారు చేస్తూ ఉంటారు. కుటుంబ నియంత్రణ స్థాంపులు కూడా తయారు చేస్తారు. ఇప్పుడు మీకు నషా ఉంది. మనది పాండవ ప్రభుత్వము, సర్వశక్తివంతులైన బాబా ప్రభుత్వము. ఈ(బ్యాడ్జి) మీకు రాజముద్ర (కోట్ ఆఫ్ ఆర్మ్స్ \ Coat of Arms). ఇతరులెవ్వరికీ దీనిని గురించి తెలియదు. వినాశ కాలములో ప్రీతి బుద్ధిగలవారు మనమేనని మీకు తెలుసు. తండ్రిని మనము చాలా స్మృతి చేస్తాము, తండ్రిని స్మృతి చేస్తూ చేస్తూ ప్రేమబాష్టాలు వచ్చేస్తాయి. బాబా మీరు మమ్ములను అర్ధకల్పము వరకు దుఃఖములన్నిటి నుండి దూరము చేస్తారు, ఇతర గురువులను, బంధు - మిత్రులు మొదలైనవారిని ఎవ్వరినీ స్మృతి చేయు అవసరమే లేదు. ఒక్క తండ్రిని మాత్రమే స్మృతి చేయండి. అమృతవేళ సమయము చాలా మంచిది. బాబా మీరు చాలా అద్భుతమైనవారు. ప్రతి 5 వేల సంవత్సరముల తర్వాత మీరు వచ్చి మమ్ములను మేలుకొలుపుతారు. మనుష్యులందరు కుంభకర్ణుని అసురీ నిద్రలో నిదురపోయి ఉన్నారు అనగా అజ్ఞాన అంధకారములో ఉన్నారు. ఇది భారతదేశ

ప్రాచీన యోగమని ఇప్పుడు మీకు తెలుసు. మిగిలిన హఠయోగాలన్నీ శరీరమును ఆరోగ్యముగా ఉంచుటకు వ్యాయామాలు (ఎక్సర్సైజ్లు\Exercise). ఇప్పుడు మీ బుద్ధిలో జ్ఞానముంది, కావున సంతోషంగా ఉంటారు. ఇక్కడకు వచ్చి బాబా రిఫ్రెష్ చేస్తారని భావిస్తారు. కొంతమంది ఇచ్చటకు వచ్చి రిఫ్రెష్ అవుతారు కాని బయటకు పోతూనే ఆ నషా మాయమైపోతుంది. నంబరువారుగా ఉన్నారు కదా. బాబా తెలియజేస్తున్నారు - ఇది పతిత ప్రపంచము. “ ఓ పతితపావనా! రండి” అని పిలుస్తారు కూడా. కాని స్వయాన్ని పతితులమని భావించరు. అందువలన పాపము కడుక్కినుటకు వెళ్తారు. కాని పాపము శరీరానికి అంటుకోదు. తండ్రి వచ్చి మిమ్ములను పావనంగా చేస్తారు. వారంటున్నారు - నన్ను ఒక్కరినే స్మృతి చేస్తే మీ వికర్మలు వినాశనమౌతాయి. ఈ జ్ఞానము మీకిప్పుడే లభించింది. భారతదేశము స్వర్గముగా ఉండేది, ఇప్పుడు నరకముగా ఉంది. పిల్లలైన మీరిప్పుడు సంగమ యుగములో ఉన్నారు. ఎవరైనా వికారాలకు లోబడి ఫెయిల్ అవుతే నరకములో పడినట్లువుతుంది. 5 అంతస్థుల ఎత్తు నుండి క్రింద పడ్డారు. 100 రెట్లు శిక్షలు అనుభవించవలసి వస్తుంది. కనుక తండ్రి తెలుపుచున్నారు - భారతదేశము ఎంతో ఉన్నతంగా ఉండేది, ఇప్పుడు ఎంతో నీచముగా ఉంది. ఇప్పుడు మీరు ఎంత తెలివి గలవారిగా అవుతారు. మానవులు ఎంతో తెలివీహీనులుగా ఉన్నారు. బాబా ఇచ్చట మీకు ఎంతో నషా ఎక్కిస్తారు, కానీ బయటకు వెళ్లిపోతూనే నషా తగ్గిపోతుంది. ఖుషీ ఎగిరిపోతుంది. విద్యార్థులు ఏదైనా పెద్ద పరీక్ష పాస్ అయితే నషా ఎప్పుడైనా తగ్గిపోతుందా? చదువుకొని పాస్ అవుతారు. తర్వాత ఏదేదో పదవులను, హోదాలను అలంకరిస్తారు. ఇప్పుడు ప్రపంచ పరిస్థితి ఎలా ఉందో చూడండి! అత్యంత ఉన్నతులైన తండ్రి వచ్చి మిమ్ములను చదివిస్తారు. వారు నిరాకారులు. ఆత్మలైన మీరు కూడా నిరాకారులే. ఇక్కడకు పాత్రనభినయించుటకై వచ్చారు. ఈ డ్రామా రహస్యమును తండ్రి వచ్చి తెలియజేస్తారు. ఈ సృష్టి చక్రాన్ని డ్రామా అని కూడా అంటారు. ఆ నాటకములో ఎవరైనా జబ్బు పడితే పాత్ర చేయకుండా వెళ్లిపోతారు, కాని ఇది అనంతమైన నాటకము. పాత్రను అభినయించుటకు మనము ఇచ్చటకు వస్తామని యథార్థ రీతిలో పిల్లలైన మీ బుద్ధిలో ఉంది. మనము అనంతమైన పాత్రధారులము. శరీరము తీసుకొని ఇచ్చట పాత్రను అభినయిస్తాము. ఇప్పుడు బాబా వచ్చి ఉన్నారు - ఇవన్నీ బుద్ధిలో ఉండాలి. అనంతమైన డ్రామా ఎంతగా బుద్ధిలో ఉండాలి! బేహద్ విశ్వానికి చక్రవర్తి పదవి లభిస్తూ ఉంటే దాని కొరకు అంత మంచి పురుషార్థము కూడా చేయాలి కదా. భలే గృహస్థ వ్యవహారములో కూడా ఉండండి. కాని పవిత్రముగా ఉండండి. విదేశాలలో చాలా మంది వృద్ధులైనప్పుడు తోడు(కంపానియన్షిప్\Companionship) కొరకు పెళ్లి చేసుకుంటారు. సంభాషన చేసినందుకు విల్లు వ్రాస్తారు. కొంత సంభాషించిన వారికి, కొంత దానధర్మాలకు(చారిటీలకు) విల్లు వ్రాస్తారు. వికారాల మాట ఉండదు. ప్రేయసీ - ప్రియులు కూడా వికారాల కొరకు సమర్పణ కారు. శారీరక ప్రేమ ఉంటుంది. మీరు ఆత్మిక ప్రేయసులు, ఒకే ప్రియుని స్మృతి చేస్తారు. ప్రేయసులందరికీ ప్రియుడు ఒక్కరే. అందరూ ఆ ఒక్కరినే స్మృతి చేస్తారు. వారు ఎంతో శోభనీయంగా ఉంటారు. ఆత్మ

సుందరంగా ఉంది కదా. వారు సదా పవిత్రులు. మీరైతే అపవిత్రమైపోయారు. మిమ్ములను వారు అపవిత్రము నుండి పవిత్రముగా చేస్తారు. తండ్రి మమ్ములను పవిత్రంగా చేస్తారని మీకు తెలుసు. ఎవరెవరు ఏ ఏ ఆలోచనలలో కూర్చోని ఉన్నారో ఎవరికీ తెలియదు. పాఠశాలలో అలా ఉంటారు, కూర్చోని ఉంటారు కాని బుద్ధి సినిమాల వైపు, మిత్రులు మొదలగువాటి పైకి వెళ్లిపోతుంది. సత్సంగాలలో కూడా ఇలాగే ఉంటారు. ఇచ్చట కూడా అలాగే ఉన్నారు. బుద్ధిలో కూర్చోకుంటే నష్టం ఎక్కడు, ధారణ జరగనే జరగదు. ఇతరులకు ధారణ చేయించలేరు. చాలా మంది పిల్లలు వస్తారు. వారి మనసులో సేవలో ఉండిపోవాలని ఇష్టపడతారు కాని చాలా చిన్న చిన్న పిల్లలు. బాబా అంటున్నారు - పిల్లలను సంభాషన చేయుటకు ఎవరైనా మాతలను(ఆయాలను) ఉంచండి. వీరు చాలా మందికి కళ్యాణము చేస్తారు. చురుకుగా ఉంటే ఆత్మిక సేవలో ఎందుకు నిమగ్నము కారాదు? 5-6 పిల్లలను సంభాషన చేయుటకు ఎవరైనా మాతలను ఉంచండి. ఇప్పుడు మాతలకు మంచి అవకాశము కదా, చాలా నష్టం ఉండాలి. పోను పోను - మా స్త్రీలు సన్యాసులను కూడా జయించారని పురుషులు గమనిస్తారు. ఈ మాతలే లౌకిక, పారలౌకిక తల్లితండ్రుల పేరును ప్రసిద్ధము చేసి చూపుతారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్థులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. ఏ విషయాలలో మీ సమయము వృథా అవుతుందో వాటిని మీరు బుద్ధి నుండి పూర్తిగా మట్టిపోవాలి. వాటిని విని, వినిపించే అవసరము లేదు.
2. చదువుకొను సమయములో బుద్ధియోగము ఒక్క తండ్రి పైనే నిమగ్నమై ఉండాలి. బుద్ధి అటు ఇటు భ్రమించరాదు, అలమటించరాదు, నిరాకార తండ్రి మమ్ములను చదివిస్తున్నారనే నష్టంలో ఉండాలి.

వరదానము :- “ మాయాజీతులుగా, విజయులుగా అగుటతో పాటు సర్వ ఖజానాల

విధాతలుగా, పరోపకారులుగా కండి ”

ఇంతవరకు స్వ కళ్యాణము కొరకు చాలా సమయము ఖర్చవుతూ ఉంది. ఇప్పుడు పరోపకారులుగా కండి. మాయాజీతులుగా, విజయులుగా అగుటతో పాటు సర్వ ఖజానాల విధాతలుగా కండి. అనగా ప్రతి ఖజానాను కార్యములో ఉపయోగించండి. సంతోషాల ఖజానా, శాంతి ఖజానా, శక్తుల ఖజానా, జ్ఞాన ఖజానా, గుణాల ఖజానా, సహయోగమిచ్చే ఖజానాలను పంచండి, పెంచుకోండి. ఎప్పుడైతే విధాత తనపు స్థితిని అనుభవం చేస్తారో అనగా పరోపకారులుగా అవుతారో అప్పుడు మీరు అనేక జన్మలు విశ్వ రాజ్యాధికారులుగా అవుతారు.

నోట్స్ :- “ విశ్వకళ్యాణకారులుగా అవ్వాలంటే మీ బలహీనతలన్నిటికీ సదా కొరకు

వీడ్కోలునివ్వండి ”